

सिटी ब्रीफ

अब 5 फरवरी तक बंद रहेगा दोहना अंडरपास

बरेली, अमृत विचार : पूर्वोत्तर रेलवे, इज्जतनगर मंडल के दोहना स्टेशन के पास अंडरपास को अब 5 फरवरी शाम 5 बजे तक बंद रखा जाएगा। जल भराव की समस्या को दूर करने के लिए अंडरपास में मरम्मत का काम कराया जा रहा है। पहले इसे 1 से 15 जनवरी तक बंद करने का निर्णय लिया गया था लेकिन अब इसे 21 दिन और बढ़ा दिया गया है। मरम्मत कार्य के दौरान देखा गया कि अंडरपास के नीचे क्षतिग्रस्त सीसी रोड की ढलाई एवं साइड पाथवे के निर्माण का कार्य भी किया जाना जरूरी है। इज्जतनगर मंडल के वरिष्ठ मंडल वाणिज्य प्रबंधक संजीव शर्मा ने बताया कि दोहना सम्पार का वैकल्पिक मार्ग दोहना से भोजीपुरा की तरफ जाने के लिए अभयपुर स्थित क्रॉसिंग 230 से नैनीताल रोड और दोहना से बरेली की तरफ के लिए दोहना से पट्टी एवं भगवतपुर होते हुए सैदपुर चुन्नीलाल से बड़ा बाई पास के रास्ते बिलवा स्थित क्रॉसिंग – 233 से आया जा सकता है।

अमृत भारत का बरेली जंक्शन पर भी ठहराव

बरेली, अमृत विचार : हावड़ा-आनंद विहार के बीच अमृत भारत एक्सप्रेस का संचालन किया जाएगा। इसका ठहराव बरेली जंक्शन पर भी होगा। हावड़ा-आनंद विहार अमृत भारत एक्सप्रेस के संचालन की तिथि की घोषणा भी जल्द कर दी जाएगी। ट्रेन हावड़ा से सलाह में एक दिन गुरुवार और आनंद विहार से शनिवार को चलेगी।

- शहर में आज
- हिंदू रक्षा संकल्प सभा के अध्यक्ष रविंद्र कुमार अग्रवाल के राजेंद्र नगर स्थित निवास पर अंतर्राष्ट्रीय हिंदू परिषद के डॉ. प्रवीण तोमड़िया का स्वागत सुबह 9 बजे।
  - रुहेलखंड विश्वविद्यालय में पीएचडी इंटेंस परीक्षा सुबह 11 से 1 और 2 से 4 तक।
  - एसआरएमएस रूडिमा में नाटक अभिज्ञान शाकुंतलम् कर्माचल शाम 5-15 बजे।
  - अखिल भारतीय ब्राह्मण महासभा की ओर से बार एसोसिएशन के नवनिर्वाचित पदाधिकारी का अभिनंदन शाम 4 बजे।
  - रोटरी क्लब का बरेली की ओर से उद्यान पर आयोजित संगोष्ठी अर्बन हाट ऑटोडोरियम में सुबह 11 बजे।
  - पंजाबी सेवा संगठन की ओर से लोहड़ी महोत्सव खालसा ग्राउंड कुर्माचल नगर में शाम 8 बजे।
  - केंद्रीय वित्त राज्य मंत्री पंकज चौधरी स्वयंभू विधायक श्याम बिहारी लाल को श्रद्धांजलि अर्पित करने के लिए फरीदपुर रोड स्थित सरस भवन में पहुंचे दोपहर 3 बजे।
  - उत्तर प्रदेश लोक सेवा आयोग की ओर से स्वास्थ्य कार्यकर्ता महिला परीक्षा बरेली कॉलेज में सुबह 9 से 11 बजे तक।

चटक धूप से चढ़ा पारा, दिन भर खुशनुमा रहा मौसम

बरेली, अमृत विचार : जिले का मौसम शनिवार को अचानक बदल गया। रात में कड़ाके की ठंड से दिन में चटक धूप खिलने से दूर हो गई। दिन भर धूप खिलने से मौसम खुशनुमा हो गया और लोगों ने घरों से बाहर निकलकर अपने सभी काम निपटाने के साथ पार्कों में भी मस्ती की। घरों की छतों पर भी धूप का आनंद लेते हुए लोग दिखे। रात और दिन के

नगर निगम

अमृत विचार : नगर निगम बरेली शहर के पार्कों में ऑटोमाइज्ड वाटर सिंक्रलर सिस्टम लगाने जा रहा है। इसकी शुरुआत सिविल लाइंस क्षेत्र के दो पार्कों से पायलट प्रोजेक्ट के रूप में की जाएगी। इनमें कमिश्नर आवास के पास स्थित पार्क और नगर निगम कैंपस का पार्क शामिल है। इस तकनीक के लागू होने के बाद पार्कों और घास की सिंचाई के लिए मानवीय दखल खत्म हो जाएगा और पहले से तय


ग्रामीण अर्थव्यवस्था में नई क्रांति लाएगी वीबी जी राम जी

डिप्टी सीएम ने ग्राम लौंगपुर में ग्राम चौपाल में संवाद में गिनाई खूबियां, कहा- योजना की पुरानी खामियों को नए अधिनियम से दी मात

संवाददाता, फरीदपुर/बरेली

अमृत विचार : डिप्टी सीएम केशव प्रसाद मौर्य ने फरीदपुर के ग्राम लौंगपुर में शुक्रवार को आयोजित ग्राम चौपाल में संवाद कार्यक्रम में वीबी जी राम जी योजना की खूबियां गिनाईं। उन्होंने कहा कि विकसित भारत जी राम जी अधिनियम-2025 ग्रामीण भारत की तस्वीर बदलने वाला ऐतिहासिक कदम है। नए कानून में ग्रामीण क्षेत्रों के लिए रोजगार की गारंटी 100 से बढ़ाकर 125 दिन कर दी गई है। साथ ही श्रमिकों के अधिकारों को पहले से अधिक मजबूत किया गया है।

केशव प्रसाद मौर्य ने कहा कि पहले मनरेगा में बेरोजगारी भत्ता लेना कठिन था, कई प्रतिबंध थे, लेकिन अब काम मांगने पर उपलब्ध न होने पर भत्ता स्वतः जारी होगा। उन्होंने कहा कि काम मिलने में देरी पर मुआवजा, मजदूरी भुगतान में देर होने पर प्रति विलंब दिवस पर ब्याज और कार्यस्थलों की पारदर्शिता के लिए पंचायत निर्णय ऐप पर जियो-टैग्ड फोटो व वीडियो अपलोड ये सभी प्रावधान ग्रामीणों



फरीदपुर में ग्राम चौपाल में मौजूद डिप्टी सीएम केशव प्रसाद मौर्य व अन्य।

● 125 दिन रोजगार और पारदर्शिता के नए कानून से बदलेगी ग्रामीण तस्वीर

को सशक्त बनाएंगे। दावा किया कि पुरानी व्यवस्था में गड़बड़ियों और फर्जीवाड़े की कोई पुख्ता रोक नहीं थी, जिसके कारण श्रमिकों को नुकसान होता था। नए अधिनियम से शासन व्यवस्था जवाबदेह होगी और गांवों में टिकाऊ संसाधन तैयार होंगे।

कार्यक्रम के दौरान पीएम आवास योजना ग्रामीण के लाभार्थी साधना, मनीषा, तबस्सुम, अंगूरवती और द्रोपा देवी को प्रतीकात्मक चाबी सौंपी गई, जबकि आयुष्मान योजना में कुंदन लाल और रंजीत सिंह को कार्ड दिए। मातृ वंदना योजना में सोनी और सोनम को लाभान्वित किया। सूक्ष्म उद्योग और खाद्य प्रसंस्करण योजनाओं के लाभार्थियों को भी प्रशस्ति पत्र व डमी चेक प्रदान किए गए। कार्यक्रम के अंत

झूठी रिपोर्ट देने वाले अफसर पर कार्रवाई करें सीडीओ

डिप्टी सीएम केशव प्रसाद मौर्य ने ग्राम चौपाल के दौरान स्टालों का निरीक्षण करते हुए जल जीवन मिशन की सच्चाई पर कड़ा रुख दिखाया। उन्होंने जल निगम ग्रामीण की अधिशासी अभियंता से हर घर स्वच्छ जल पहुंचाने की स्थिति पूछी, तो कहा गया कि सभी गांवों में कनेक्शन पूरे हो चुके हैं, हर घर में पानी पहुंच रहा है और सड़क भी शत-प्रतिशत ठीक कर दी गई है, लेकिन जैसे ही डिप्टी सीएम मंच पर पहुंचे, ग्रामीणों ने अभियंता के इस दावे को झूठा बताया। इस पर डिप्टी सीएम ने मंच से ही कहा कि झूठी रिपोर्ट देकर मुझे ही गुमराह करने का काम किया जा रहा है। सीडीओ को झूठी रिपोर्ट देने पर अभियंता को खिलाफ कड़ी कार्रवाई करने का आदेश दिया। उन्होंने विशेष रूप से जल जीवन मिशन पर जोर देते हुए कहा कि यदि लोगों को पानी की सही सुविधा नहीं मिल रही है तो जिम्मेदारों की कोई छूट नहीं होगी।

यह पौधा दिवंगत क्षेत्रीय विधायक डॉ. श्याम बिहारी की याद में लगाया जा रहा है। सीडीओ देवयानी, पीडी डीआरडीए चंद्र प्रकाश श्रीवास्तव,



ज्ञापन देने से पहले नारेबाजी करते पंचायत सहायक।

दिल्ली में बैठकर देखेंगे योजना की हकीकत

मनरेगा के माध्यम से बहुत सारे गांव ऐसे हैं जिन्होंने अच्छा विकास किया है। वहीं कई गांव विकास में पीछे छूट गए हैं। डिप्टी सीएम ने कहा कि उन्हें भी विकास की मुख्य धारा से जोड़ने को जितना पैसा चाहिए होगा, दिया जाएगा। कहा कि पीएम गति शक्ति एक पोर्टल है। जिस पर ग्राम पंचायतों में क्या नहीं हो रहा है या नहीं, सब दिल्ली से बैठकर देखेंगे। जी राम जी योजना में कोई लफड़ा नहीं कर सकता। कहीं पर कोई काम होना है तभी होगा।

छुट्टा गोवंश डिप्टी सीएम की कार से टकराया, बाल-बाल बचे

कार्यालय संवाददाता, बरेली

अमृत विचार : पीलीभीत रोड पर बड़ी संख्या में सड़क पर घूम रहे छुट्टा गोवंश हादसे का कारण बन रहे हैं, इसके बावजूद नगर निगम के अधिकारी गोवंशों को पकड़ने के लिए कोई इंतजाम नहीं कर रहे। छुट्टा गोवंश शनिवार की शाम करीब 6 बजे डिप्टी सीएम केशव प्रसाद मौर्य की कार से टकरा गया। चालक ने किसी तरह ब्रेक मारकर गाड़ी का संतुलन बनाया। हादसे में कार का अगला हिस्सा क्षतिग्रस्त हो गया। हालांकि, डिप्टी सीएम को किसी प्रकार की चोट नहीं आई। कार के क्षतिग्रस्त होने पर तत्काल दूसरी कार से उन्हें एयरपोर्ट भेजा गया।

बदायूं से लौटने के बाद लखनऊ जाने के लिए एयरपोर्ट जाते समय पीलीभीत रोड पर बजरंग ढाबा के सामने हादसा हुआ। डिप्टी सीएम को कार से गोवंश टकराने पर उनकी फ्लटी में शामिल पुलिस प्रशासन के अफसरों के जनप्रतिनिधि घबरा गए। तत्काल डिप्टी सीएम की गाड़ी बदली गयी। इसके बाद वह राजकीय वायुयान से लखनऊ के लिए रवाना हो गए। डिप्टी सीएम के साथ एयरपोर्ट जा रहे भाजपा महानगर अध्यक्ष अधीर सक्सेना ने बताया कि बजरंग ढाबे के

● एयरपोर्ट जाते समय पीलीभीत रोड पर बजरंग ढाबे के सामने हुआ हादसा

पीलीभीत रोड पर घूमते रहते हैं छुट्टा गोवंश

पीलीभीत रोड पर झुंड में छुट्टा गोवंश दिन-रात शहर की सड़कों पर घूमते हैं। कई बार लोग गोवंशों से टकराकर चोटिल हो चुके हैं। हाल ही में मुख्य सचिव ने छुट्टा गोवंशों को पकड़ने के लिए अभियान चलाने के संबंध में वीडियो कॉन्फ्रेंसिंग कर निर्देश दिए थे, लेकिन अफसरों ने छुट्टा गोवंश पकड़ने के लिए अभी तक अभियान शुरू नहीं किया है।

वीडियो भी वायरल

जिस वक्त संजय नगर मोड़ से डिप्टी सीएम का कार्डिफा गुजर रहा था, उस समय कोई वीडियो भी बना रहा था जो अब वायरल हो रहा है, उस वीडियो में कार से गोवंश के टकराने पर जोरदार आवाज सुनाई दे रही है। कुछ लोग कार की ओर दौड़ रहे हैं। सायरन भी गूंज रहे हैं।

सामने अचानक गोवंश सड़क पर आ गया और डिप्टी सीएम की कार से टकरा गया, लेकिन किसी प्रकार की किसी को चोट नहीं आई।

कार्यालय संवाददाता, बरेली

अमृत विचार : डिप्टी सीएम केशव प्रसाद मौर्य ने शनिवार को सर्किट हाउस में चिर परिचित अंदाज में विपक्ष पर तंज कसे। सपा प्रमुख अखिलेश यादव को निशाने पर रखते हुए कहा कि बिहार चुनाव में मिली करारी हार से बौखलाए हुए हैं। अखिलेश 2027 को लेकर वह जो सपना देख रहे हैं वह पूरा होने वाला नहीं है। लोकसभा चुनाव में जनता को गुमराह करके जो सफलता हासिल की थी, वह अब दोहराने वाली नहीं है।

सर्किट हाउस में पत्रकारों से बात करते हुए डिप्टी सीएम ने कहा कि अखिलेश यादव बिहार में चुनाव हारने के बाद बौखलाए और घबराए हुए हैं। अखिलेश के दिमाग का संतुलन बिगड़ा हुआ है, वह अच्छे से इलाज कराएं। तंज कसते हुए कहा कि सपा प्रमुख संपने देख रहे हैं कि 2027 में सत्ता में लौट आएंगे, लेकिन समाज को बांटकर राज करने की उनकी कोशिश सफल नहीं होगी। 2027 के विधानसभा चुनाव में सपा की ओर भी बुरी हार होने वाली है क्योंकि उनके सदस्यों की संख्या बहुत ही सीमित होने वाली है। डिप्टी सीएम ने कहा किसी को



शक्ति नगर कॉलोनी स्थित दिवंगत विधायक डॉ. श्याम बिहारी लाल के आवास पर शोकाकुल परिजनों से बात करते डिप्टी सीएम केशव प्रसाद मौर्य।

प्रदेश में बरेली बना नंबर वन, केशव प्रसाद ने की तारीफ

सीएम डैश बोर्ड रैंकिंग में बरेली जनपद के ओवरऑल प्रथम स्थान पर आने पर डिप्टी सीएम ने जिले के अधिकारियों को बधाई दी है। सीएम डैशबोर्ड मुख्यमंत्री योगी आदित्यनाथ की प्रमुख प्राथमिकताओं में शामिल है, इसमें बरेली का उत्कृष्ट प्रदर्शन सराहनीय है। बरेली ने विकास कार्यक्रमों में प्रदेश में दूसरा स्थान, राज्य कार्यक्रमों में तीसरा स्थान तथा विकास एवं राजस्व कार्यों की संयुक्त रैंकिंग में ओवरऑल पहला स्थान हासिल किया। डिप्टी सीएम ने कहा कि बरेली प्रशासन का यह प्रदर्शन अन्य जिलों के लिए प्रेरणादायक है, जो विभाग अपेक्षित परिणाम नहीं दे सके हैं, उन्हें बरेली से सीख लेकर अपने कार्यों में सुधार करना चाहिए। डिप्टी सीएम ने उम्मीद जताई कि भविष्य में भी बरेली इसी तरह उत्कृष्ट प्रदर्शन करता रहेगा।

गुमराह कर एक बार चुनाव जीता जा सकता है, लेकिन बार-बार नहीं। 2024 के लोकसभा चुनाव में सपा और उसके सहयोगियों ने जनता को गुमराह किया, अब उसका असर खत्म हो चुका है। दावा किया 2027 में उत्तर

संजीव अग्रवाल, डॉ. राघवेंद्र शर्मा, डॉ. डीसी वर्मा, डॉ. एमपी आर्य, एमएलसी कुंवर महाराज सिंह, बहोरन लाल मौर्य, पूर्व सांसद धर्मेन्द्र कश्यप, जिलाध्यक्ष सोमपाल शर्मा, महानगर अध्यक्ष अधीर सक्सेना, आंवला

विधायक के परिजनों को दी सांत्वना

उपमुख्यमंत्री केशव प्रसाद मौर्य सबसे पहले फरीदपुर विधानसभा क्षेत्र के दिवंगत विधायक प्रोफेसर श्याम बिहारी लाल के पीलीभीत बाईपास रोड पर शक्तिनगर कालोनी स्थित आवास पहुंचे और उनके परिजनों से मुलाकात कर शोक संवेदना जताई। उन्होंने परिजनों के बीच दुख की घड़ी को भी साझा किया।

जिलाध्यक्ष आदेश प्रताप सिंह, अपना दल एस के जिलाध्यक्ष एड. अनुज गंगवार, निशांत सक्सेना, गोपेंद्र पटेल, बंटी ठाकुर, राम गोपाल मिश्रा, पूरन लाल लोधी, राजकुमार शर्मा और डॉ. विनोद पागरानी मौजूद रहे।

भिटौरा रेलवे क्रॉसिंग पर बनेगा दो लेन का ओवरब्रिज

राकेश शर्मा, बरेली

अमृत विचार : फतेहगंज पश्चिमी क्षेत्र की भिटौरा रेलवे क्रॉसिंग (समपार संख्या 371 बी) पर दो लेन का ओवरब्रिज बनेगा। ओवरब्रिज निर्माण में करीब 66.21 करोड़ रुपये की लागत आएगी। प्रदेश सरकार ने लागत में सहभागिता सहित आठ बिंदुओं पर सहमति देते हुए लोक निर्माण विभाग के प्रमुख सचिव ने उत्तर रेलवे के महाप्रबंधक को पत्र लिखा है। सांसद छत्रपाल गंगवार के स्तर से की गयी पैरवी पर राज्य सरकार ने ओवर ब्रिज निर्माण की कवायद शुरू की है।

लोक निर्माण विभाग की ओर से उत्तर रेलवे के महाप्रबंधक को लिखे पत्र में कहा गया है कि भिटौरा रेलवे क्रॉसिंग (सम्पार संख्या 371 बी) पर दो लेन का रेल ओवर ब्रिज की निर्माण कार्य को रेलवे वर्क्स प्रोग्राम में शामिल करे। राज्य सरकार लागत में सहभागिता समेत आठ बिंदुओं पर सहमत है। ओवरब्रिज निर्माण में 66.21 करोड़ रुपये की अनुमानित लागत आएगी। प्रमुख सचिव ने कहा है कि मूल प्रस्ताव रेलवे और

● आरओबी पर खर्च होंगे 66.21 करोड़, निर्माण लागत में सहभागिता को राज्य सरकार तैयार



फतेहगंज पश्चिमी में भिटौरा रेलवे क्रॉसिंग।

राज्य सरकार से स्वीकृत हो जाने के बाद पहुंच मार्ग के लिए विशेष भूमि अध्याप्ति अधिकारी के स्तर से कार्रवाई की जाएगी। पत्र में कहा गया है कि डिजाइन और आगणन में दोनों पक्षों की सहमति होगी। इसके बाद ही अंतिम रूप दिया जाएगा। राज्य सरकार अपने हिस्से का अंशदान देने के लिए सहमत है। स्थल चयन रेलवे व उप्र राज्य सेतु निगम के अधिकारियों द्वारा संयुक्त रूप से किया जाएगा। ओवरब्रिज का पहुंच मार्ग पुल के निर्माण के साथ किया जाएगा। राज्य सेतु निगम के प्रबंध निदेशक को निर्देश दिए गए हैं कि रेल मंत्रालय से समन्वय कर लागत सहभागिता के संबंध में तत्काल आवश्यक कार्यवाही कराएं। ओवरब्रिज चालू होने के बाद भिटौरा रेलवे क्रॉसिंग होगी बंद : ओवरब्रिज निर्माण होने के बाद जब उस यातायात के लिए खोल दिया जाएगा तब रेलवे क्रॉसिंग बंद की जाएगी। ओवरब्रिज बनने से इस क्रॉसिंग से गुजरने वाले शाही और शेरगढ़ ब्लॉकों के दर्जनों गांवों के लोगों को बड़ी राहत मिलेगी। अभी ट्रेनों के गुजरने के दौरान जाम लगने पर क्षेत्र के लोगों को दिक्कतें झेलनी पड़ती हैं।

# अम्बा हेल्थ क्लीनिक




## डॉ. आर.एस. सिंह

B.A.M.S.  
(आयुर्वेदाचार्य)

### स्त्री-पुरुष रोग विशेषज्ञ

30 वर्षों से चिकित्सा का अनुभव प्राप्त

ISO.9001:2015 Certify  
Tredmark Clinic

- ★ पतले-दुबले
- ★ गाल पिचके
- ★ कमजोर स्त्री-पुरुष
- ★ मोटापा व वजन बढ़ाने के लिए



परामर्श लें।

### चिकित्सा जानकारी

भूख न लगना, अपच, कब्ज, गैस बनना, खाने के बाद शौचालय जाना, बच्चों का शारीरिक विकास न होना, पुलिस व फोर्स आदि नौकरी में नाप तौल में कमी होना, बच्चों का बिस्तर गीला करना, मोटे पेट व थुल-थुले व्यक्ति का वजन कम करना, कील-मुँहासे, झाड़ियाँ, सफेद दागों व साबलापन हटाना, सुन्दर दिखाना, बालों का समय से पहले झड़ना, टटना, सफेद होना एवं गंजापन होना, खूनी व वादी बवासीर आदि सभी बिमारियों का परामर्श लें।

### किसी भी प्रकार का नशा जैसे

शराब, अफीम, गुटखा, सुल्फा, गांजा वीडो, सिगरेट आदि नशा छुड़ाने की रोगी को बिना लाये बिना बताये जानकारी प्राप्त करें।

### स्त्री-पुरुष गुप्त समस्याएं

- स्वपन दोष, शीघ्रपतन, मर्दाना कमजोरी होना
- हस्तमैथुन, धात जाने से कमी होना
- इन्ट्री का ढीलापन-छोटापन व पतलापन होना
- वीर्य में शुकाणु का कम होना
- ल्यूकोरिया, बांझापन, बच्चेदानी में रसोली होना
- यौन अंगो का ढीलापन या इच्छा कम होना
- मासिक धर्म अनियमित होना या उग्र से पहले बन्द होना

### वैवाहिक जीवन को सफल बनार्ने अविकसित सीना को सुडोल आकर्षक बनार्ने

### Sexually Transmitted Bacterial Disease

सुजाक, गिनोरिया, एड्स, यौन अंगो पर खुजली या छाले पड़ने पर तुरन्त डाक्टर से सम्पर्क करें



**गलत फिल्में देखने व फोन पर बातें करने से या पेशाब में चिपचिपा पदार्थ निकलने पर तुरन्त सम्पर्क करें**

डॉ. साहब

आपके विश्वास पर सभी बिमारियों को ठीक करने की कोशिश कर सकते हैं दावा या गारंटी नहीं दे सकते

मिलें सुबह 11 से सायं 5 बजे तक

दिनांक :-

11 जनवरी 2026, रविवार

25 जनवरी 2026, रविवार

निकट बरेली कॉलेज, होटल मोती महल काली बाड़ी चौराहा, बरेली

9837069463

7599211076

मामला सामने आया था, जिसमें करीब 67 लाख रुपये के बिल कम किए गए थे। शहरी क्षेत्र में तैनात रहे अधीक्षण अभियंता ब्रह्मपाल ने इस मामले का खुलासा किया था। उन्होंने मुख्य अभियंता को पत्र लिखकर जानकारी दी थी, लेकिन मामले को दबाने के लिए अधीक्षण अभियंता ब्रह्मपाल का तबादला कर दिया गया था। उनके जाने के बाद दोनोरी लेन हाथ में आया अभियंता केजरीवाल ने इस मामले में चार सदस्य कमेटी का गठन किया है जिसमें एक अधीक्षण अभियंता, एक अधिशासी अभियंता और एक लेखा विभाग के अधिकारी को शामिल किया गया है। मध्याह्न विद्युत वितरण निगम मुख्यालय से संबंध मुख्य अभियंता रामनरेश की अध्यक्षता में चार सदस्यों कमेटी सोमवार को शहर आकर जांच शुरू कर सकती है।

सिटी ब्रीफ

बूथ स्तर पर संगठन की मजबूती पर जोर दिया

बरेली/नवाबगंज, अमृत विचार : क्षेत्र के ग्राम इंडिया वीरम नंगला में अपना दल (एस) की मासिक बैठक आयोजित की गई। इस दौरान पंचायत चुनाव को लेकर चर्चा की गई और संगठन को मजबूत करने के उद्देश्य से अधिक से अधिक सक्रिय सदस्य जोड़ने का निर्णय लिया गया। वक्ताओं ने बूथ स्तर पर संगठन विस्तार और कार्यकर्ताओं की सक्रिय भूमिका पर जोर दिया। बैठक में राम खुबीर पटेल, रीत राम गंगवार, अमित कुमार गंगवार, अजय कुमार गंगवार, अरुण कुमार गंगवार, हरिप्रसाद गंगवार, अयोध्या प्रसाद गंगवार, रामचंद्र सक्सेना, लीलाधर सक्सेना, हरस्वरूप गंगवार, महेंद्र कुमार श्रीवास्तव, राजेश कुमार श्रीवास्तव, बलू गंगवार आदि रहे। संचालन सुरेश कुमार पटेल ने किया।

ऑपरेशन के लिए 35 बच्चों को चिह्नित किया

बरेली/ रिटौरा, अमृत विचार : लायंस क्लब बरेली मेलबिन जॉस के तत्वावधान में चल रहे तीन दिवसीय निशुक्त विकलांगता निवारण शिविर के दूसरे दिन शनिवार को 35 बच्चों को ऑपरेशन के लिए चुना गया। डॉ आरए अग्रवाल, डा. एके पांडेय, डा. राजन दीक्षित की तीन सदस्यीय विशेषज्ञ टीम ने शनिवार को 22 बच्चों के पैरों के ऑपरेशन किए। उपस्थित श्रीकुमार, अध्यक्ष नरेश अग्रवाल, सुशील अग्रवाल, शशि भूषण अग्रवाल, डॉ. सुभा दीक्षित, डॉ सुबोध दीक्षित, अरुण भागव, मनीष अग्रवाल, नितिन गोयल, विनोद खेतान, राकेश अग्रवाल आदि मौजूद रहे।

22 केंद्रों पर स्वास्थ्य कार्यकर्ता महिला की मुख्य परीक्षा आज, तैयारी पूरी

कार्यालय संवाददाता, बरेली

अमृत विचार: शहरी क्षेत्र के 22 केंद्रों पर रविवार को स्वास्थ्य कार्यकर्ता महिला की मुख्य परीक्षा होगी। इसमें 10152 महिला अभ्यर्थी शामिल होंगी। परीक्षा सकुशल संपन्न कराने के लिए परीक्षा केंद्रों को चार जोन में बांटा गया है। परीक्षा सिर्फ एक पाली में सुबह 10 से दोपहर 12 बजे तक होगी।

चार अधिकारियों की जोनल मजिस्ट्रेट के रूप में ड्यूटी लगायी गयी है। इसके अलावा केंद्रों पर स्टेटिक और सेक्टर मजिस्ट्रेट तैनात किए गए हैं। शनिवार शाम स्टेटिक और सेक्टर मजिस्ट्रेट ने अपने केंद्रों की व्यवस्थाएं परखीं। केंद्रों पर लगाए गए सीसीटीवी कैमरे, पेयजल, शौचालय, बैगैज जमा

पाइपलाइन की खुदाई से श्यामगंज में मची हाय-तौबा

गल्ला मंडी में काम कम और अव्यवस्था ज्यादा होने से चलना दुश्वार, दुकानदार से लेकर ग्राहक हर कोई परेशान, जाम से जूझ रहे लोग

कार्यालय संवाददाता, बरेली

अमृत विचार : श्यामगंज की गल्ला मंडी में इन दिनों हाय-तौबा मची है। इंदौर में दूषित पानी से लोगों की मौत के बाद जलकल विभाग ने आनन-फानन में श्यामगंज में फ्लाईओवर से लेकर साहू गोपीनाथ तक पेयजल पाइप लाइन बिछाने का काम शुरू कराया है।

जिसे पांच दिन बीत चुके हैं, लेकिन अव्यवस्था कम होने के बजाय और बढ़ती जा रही है। दावा किया गया था कि कार्य रात में कराया जाएगा ताकि दिन में यातायात और व्यापार प्रभावित न हो, लेकिन जमीनी हकीकत इसके बिल्कुल उलट है। दिन के समय हालात इतने खराब हैं कि वाहनों की आवाजाही तो दूर, पैदल चलना भी जोखिम भरा हो गया है। जहां-जहां सड़क खोदकर पाइप लाइन डाली गई है, वहां मिट्टी को न तो समतल किया गया है और न ही किसी तरह की बैरिकेडिंग की गई है। बीच सड़क पर बेतरतीब ढंग से पड़े पाइप और गड्ढों के कारण हर कुछ मिनट में जाम लग रहा है, जिससे गल्ला मंडी आने-जाने वाले व्यापारी, ग्राहक और राहगीर सभी परेशान हैं। दरअसल, श्यामगंज क्षेत्र



श्यामगंज की गल्ला मंडी में बीच रोड पर पाइपों की वजह से लोगों को परेशानी से जूझना पड़ रहा है।

● अमृत विचार

पानी की पाइप लाइन बिछाने काम तेजी से चल रहा है। जहां-जहां पाइप लाइन बिछती जा रही, वहां पर पटान भी तुरंत करा दिया जा रहा है। पाइपलाइन की लंबाई करीब पचास मीटर है। युक्ति दिन में बाजार खुलने की वजह से ग्राहकों की आवाजाही रहती है, इसलिए रात में काम तेजी से कराया जा रहा है, ताकि न ग्राहकों को समस्या हो और न ही दुकानदारों को। जल्द काम पूरा हो जाएगा।

- अजीत सिंह, एड, जलकल विभाग

● इंदौर हादसे के बाद शुरू हुआ नई पाइप लाइन बिछाने का कार्य बना मुसीबत

शहर का प्रमुख किराना बाजार है, जहां दिनभर भारी भीड़ रहती है। स्थानीय व्यापारियों और इनके यहां काम करने वाले कर्मचारियों का कहना है कि पाइप लाइन बिछाने का काम पूरी तरह अव्यवस्थित तरीके से किया जा रहा है। न तो काम की कोई तय

योजना दिखाई दे रही है और न ही निगरानी। रात में काम कराने की बात केवल कागजों तक सीमित रह गई है। लोगों का आरोप है कि रात में सिर्फ औपचारिकता निभाई जाती है, जबकि असली परेशानी दिन में झेलनी पड़ रही है। सुबह से शाम तक वाहनों की ग्राहकों की आवाजाही से वाहनों का दबाव रहता है, ऊपर से टूटी-खुदी सड़क और फैली मिट्टी ने हालात और भयावह बना दिए हैं। दुकानों



पाइन लाइन बिछाने का कार्य बेतरतीब तरीके से किया जा रहा है। इसकी वजह से श्यामगंज में दिन भर जाम

लगाता है। कई बार वाहन चालकों में झगड़ा भी हो जाता है। सुबह से लेकर देर शाम तक यही स्थिति रहती है। इन दिनों बाजार में हालात ठीक नहीं है। काम इसी रफ्तार से चलता रहा तो कारोबार भी प्रभावित होगा।

-गिरिराज



काम शुरू करने से पहले कहा गया था कि काम रात में होगा, दिन में किसी तरह की समस्या

नहीं होगी, लेकिन दिन में सड़क पूरी तरह बंद जैसी स्थिति में रहती है। वाहन अंदर नहीं आ पा रहे, माल उतारना तक मुश्किल होता है। ऊपर से बीच रोड पर पाइप डाल दिए गए, किसी को फर्क ही नहीं पड़ता।

- अशोक।



श्यामगंज बाजार शहर का प्रमुख किराना बाजार है। यहां दूसरे जिलों से भी लोग खरीदारी को आते हैं। लेकिन,

इन दिनों समस्या बढ़ गई है। नई पाइप लाइन बिछाए जाने से दिन में जाम और अव्यवस्था झेलनी पड़ती है। व्यापार चौपट हो रहा है, दुकानदार से लेकर आम जनता परेशान है।

-गुलशन सब्बरवाल, अध्यक्ष, बरेली किराना कमेटी

तक माल पहुंचाना मुश्किल हो गया है। इससे कारोबार प्रभावित हो रहा है। व्यापारियों का कहना है

कि या तो काम को पूरी तरह रात में कराया जाए या फिर सड़क की खुदाई के बाद तुरंत समतलीकरण

प्राइवेट स्कूल एसोसिएशन के वार्षिक कैलेंडर का विमोचन



कार्यक्रम में मौजूद अतिथि और पदाधिकारी।

● अमृत विचार

कार्यालय संवाददाता, बरेली

अमृत विचार: प्राइवेट स्कूल एसोसिएशन के वार्षिक कैलेंडर का विमोचन शनिवार को श्री रामस्वरूप मेमोरियल इंटर कॉलेज सभागार में अर्बन को-ऑरपेटिव बैंक की अध्यक्ष श्रुति गंगवार ने किया। कार्यक्रम में जिले के कई

इंटर कॉलेजों के प्रबंधकों ने भाग लिया। कार्यक्रम की अध्यक्षता महेंद्रपाल शर्मा और संचालन कॉलेज के प्रबंधक ओमप्रकाश प्रजापति ने किया। एसोसिएशन के प्रदेश अध्यक्ष अरविंद गौड़, प्रदेश महासचिव नरेश गंगवार, तुलाराम गंगवार, महेंद्रपाल शर्मा, बेचन सिंह, शोभित आदि मौजूद रहे।

बार एसोसिएशन के नवनिर्वाचित पदाधिकारियों को सम्मानित किया

कार्यालय संवाददाता, बरेली

अमृत विचार : नाथ नगरी के राजा सेवा समिति की ओर से आयोजित सम्मान समारोह में बरेली बार एसोसिएशन के नवनिर्वाचित पदाधिकारियों को पटका और पागड़ी पहनाकर सम्मानित किया गया।

बिहारीपुर स्थित खत्री धर्मशाला में शनिवार को हुए कार्यक्रम में बार अध्यक्ष मनोज कुमार हरित ने कहा कि साथी हूँ, साथी रहूंगा। उनका संबंध बार तक सीमित नहीं है। उनका यह परिवार है। समारोह में सचिव दीपक पाण्डेय, कोषाध्यक्ष धर्मवीर सिंह, वरिष्ठ उपाध्यक्ष जयपाल सिंह, उपाध्यक्ष हुलासी राम गंगवार, कनिष्ठ उपाध्यक्ष रजत मोहन, संयुक्त सचिव प्रशासन रोहित यादव, संयुक्त सचिव प्रकाशन



कार्यक्रम में बोलते बार अध्यक्ष मनोज कुमार हरित।

● अमृत विचार

● खत्री धर्मशाला में सम्मान समारोह का हुआ आयोजन

शांतनु मिश्रा, संयुक्त सचिव पुस्तकालय सौरभ अग्निहोत्री, वरिष्ठ और कनिष्क सदस्यों में गायत्री, आदित्य कुमार सक्सेना, अजय कुमार मोर्य, डॉ लोकनाथ, नजमा परवीन, दीप्ति सक्सेना, हेमंत सिंह, विनीत प्रकाश आदि

मेगा फूड पार्क

राजस्व, यूपीसीडा और बाढ़ खंड के अधिकारियों ने 1.9139 हेक्टेयर भूमि की खरीद को संयुक्त रूप से कर लिया भूमि सर्वे

बाढ़ से बचाने को बांध के लिए जमीन खरीद की कवायद तेज

कार्यालय संवाददाता, बरेली

अमृत विचार : औद्योगिक आस्थान मेगा फूड पार्क को बाढ़ से सुरक्षा देने के लिए किच्छा नदी पर मार्जिनल बांध बनाया जाएगा। मार्जिनल बांध 1.9139 हेक्टेयर भूमि पर बनेगा।

भूमि खरीद करने से पहले राजस्व, यूपीसीडा और बाढ़ खंड के अधिकारियों ने संयुक्त रूप से भूमि का सर्वे पूरा कर लिया है। अब लघु परियोजना की क्रय की दर और भूमि मूल्य अनुमोदन करने के लिए समिति गठित करने की कवायद

शुरू हुई है, जिससे बाढ़ खंड को 31 जनवरी तक भूमि उपलब्ध कराई जा सके।

किच्छा नदी में अक्टूबर, 2021 में आई बाढ़ से मेगा फूड पार्क में जलभराव एवं बाढ़ की समस्या उत्पन्न हो गयी थी। इसके मद्देनजर उप्र बाढ़ निंत्रण परिषद की तकनीकी सलाहकार समिति ने मार्जिनल बांध निर्माण की सलाह दी थी। अब मार्जिनल बांध निर्माण के लिए भूमि खरीदी जानी है। मार्जिनल बांध निर्माण के लिए 2750 मीटर लंबाई और 25 मीटर चौड़ाई में भूमि की आवश्यकता बताई गई

● लघु परियोजना की क्रय की दर और कुल भूमि मूल्य अनुमोदन समिति का होगा गठन

थी, लेकिन अभी तक भूमि उपलब्ध नहीं कराई गई है। बाढ़ खंड के अधिशासी अभियंता नवीन कुमार ने यूपीसीडा को पत्र लिखकर 31 जनवरी तक भूमि उपलब्ध कराने का आग्रह किया है।

इसके बाद मार्जिनल बांध निर्माण के लिए जमीन चिह्नित करने की कवायद शुरू हुई है। यूपीसीडा ने किच्छी नदी पर मार्जिनल बांध निर्माण के लिए ग्राम भिकारीपुर

के किसानों की 0.5557 हेक्टेयर भूमि और ग्राम मुडिया मुकर्रमपुर के किसानों की 1.3582 हेक्टेयर मिलाकर कुल 1.9139 हेक्टेयर भूमि का मूल्य निर्धारित करते हुए भूमि क्रय करने का प्रस्ताव रखा गया है।

यूपीसीडा की ओर से अपर जिलाधिकारी वित्त एवं राजस्व को लिखे पत्र में कहा गया है कि तहसीलदार बहेड़ी की अध्यक्षता में राजस्व, यूपीसीडा और बाढ़ खण्ड के सहायक अभियंता की संयुक्त टीम ने किसानों से क्रय की जाने वाली भूमि का सर्वे कर लिया है।

रक्षा अध्ययन विभाग को मिला

आईसीडब्ल्यू अनुदान

बरेली, अमृत विचार: बरेली कॉलेज के रक्षा एवं सामरिक अध्ययन विभाग को शैक्षणिक उपलब्धि मिली है। विभाग के असिस्टेंट प्रोफेसर डॉ. यशार्थ गौतम को दो दिवसीय राष्ट्रीय संगोष्ठी के आयोजन के लिए भारतीय विश्व मामलों की परिषद (आईसीडब्ल्यू) भारत सरकार से दो लाख 10 हजार रुपये का अनुदान स्वीकृत हुआ है। संगोष्ठी का विषय 'वर्तमान वैश्विक परिदृश्य में भारत-अमेरिका सहयोग: रणनीति से आर्थिक संघर्ष तक' निर्धारित किया है।

7 और 8 फरवरी को होने वाली राष्ट्रीय संगोष्ठी भारत-अमेरिका द्विपक्षीय व्यापार, रणनीतिक गठबंधन, उन्नत लड़ाकू विमानों और मिसाइल रक्षा प्रणालियों से जुड़े रक्षा सौदों, क्वाड ( भारत, अमेरिका, जपान, ऑस्ट्रेलिया ) की हिंद-प्रशांत क्षेत्र में सुरक्षा भूमिका, प्रौद्योगिकी हस्तांतरण, स्वच्छ ऊर्जा व साइबर सुरक्षा सहयोग जैसे विषयों पर केंद्रित होगी। साथ ही नवीकरणीय ऊर्जा, जलवायु परिवर्तन संबंधी प्रहलुओं और भारतीय अर्थव्यवस्था पर अमेरिकी टैरिफ के प्रभाव पर भी मंथन किया जाएगा।

इस उपलब्धि पर प्राचार्य प्रो. ओपी राय, प्रभारी रक्षा अध्ययन विभाग प्रो. एमपी सिंह सहित महाविद्यालय के शिक्षकों ने डॉ. गौतम को बधाई देते हुए संगोष्ठी के सफल आयोजन की शुभकामनाएं दीं।

चुनाव ड्यूटी से अनुपस्थित दिखा दर्ज कराया मुकदमा, अब नाम हटाने की पैरवी

कार्यालय संवाददाता, बरेली

अमृत विचार: करीब डेढ़ साल पहले लोकसभा सामान्य निर्वाचन-2024 के दौरान मीरगंज विधानसभा क्षेत्र से उप्र राज्य भंडारण निगम परसाखड़ा के लिए रवाना की गई 31 सदस्यीय पोलिंग पार्टी के विरुद्ध अनुपस्थित रहने पर सीबीगंज थाने में मुकदमा दर्ज कराया गया था, लेकिन इस मामले में बड़ी लापरवाही बरती गयी।

एक ऐसा नाम भी मुकदमे में शामिल करा दिया, जिसने मतदान कार्मिक के रूप में बूथ संख्या 58 दुनका इंटर कॉलेज के कक्ष संख्या 2 पर ड्यूटी की थी। अब मुकदमे से मतदान कार्मिक ( सहायक अध्यक्ष ) प्रवेश शर्मा का नाम हटाने के लिए पैरवी की गई है। एसडीएम आलोक कुमार ने

● एसडीएम ने सीबीगंज थाना प्रभारी को प्रवेश शर्मा का नाम केस से हटाने के लिए पत्र लिखा

सीबीगंज थाने के प्रभारी को प्रवेश शर्मा का नाम केस से हटाने के लिए वैधानिक कार्यवाही करने को पत्र लिखा है।

एसडीएम मीरगंज ने थाना प्रभारी निरीक्षक को लिखे गए पत्र में बताया कि लोकसभा चुनाव के लिए विधानसभा की पोलिंग पार्टी की रवानगी 6 मई, 2024 की सुबह 7 बजे राज्य भण्डारण निगम परसाखड़ा कराई गयी। पोलिंग पार्टी में कर्मचारियों की ड्यूटी पीठासीन अधिकारी, मतदान अधिकारी प्रथम, द्वितीय व तृतीय के रूप में लगाई गयी थी। पोलिंग पार्टी रवानगी में अनुपस्थित रहे 31 मतदान कार्मिकों की सूची भेजकर यह निर्देश दिए गए थे कि अनुपस्थित मतदान कार्मिकों ने निर्वाचन कार्य में बाधा उत्पन्न की है। इनके विरुद्ध लोक प्रतिनिधित्व अधिनियम की धारा एवं आईपीसी की सुसंगत धाराओं में प्राथमिकी दर्ज करें। प्राथमिकी दर्ज होने के बाद मतदान कार्मिकों की सूची में दर्ज मतदान अधिकारी प्रथम ( सहायक अध्यापक, प्राथमिक विद्यालय इटौआ सुखदेवपुर प्रवेश शर्मा ने प्रार्थना पत्र प्रस्तुत कर अवगत कराया कि मीरगंज के बूथ संख्या 59 दुनका इंटर कॉलेज के कक्ष संख्या-2 पर ड्यूटी की, लेकिन अनुपस्थित दिखाकर प्राथमिकी दर्ज करा दी गयी। प्रवेश शर्मा के प्रार्थना पत्र पर उस बूथ पर तैनात पीठासीन अधिकारी फैय्याज अली से वार्ता की, तब उन्होंने प्रवेश शर्मा के ड्यूटी करने की पुष्टि की थी।

सशस्त्र बल पूर्व सैनिक दिवस का आयोजन 14 को होगा

कार्यालय संवाददाता, बरेली

अमृत विचार : सशस्त्र बल पूर्व सैनिक दिवस (वेटरन डे) का आयोजन 14 जनवरी को जाट सेंटर के पीटी ग्रांडउ में किया जाएगा। शनिवार को आयोजित प्रेसवार्ता में कर्नल दिनेश एस शुक्ला ने बताया कि इस बार हम 10 वॉ वेटेरंस डे मना रहे हैं। वर्ष 2016 से वेटेरंस मनाना शुरू किया गया। वेटेरंस डे

में सेना की ओर से पूर्व सैनिकों और उनके परिवारों के लिए चलाई जा रही योजनाओं से अवगत कराने के साथ उनको सहायता सम्मान राशि भी दी जाएगी। इसमें रोजगार, मेडिकल संबंधित स्टॉल भी लगाए जाएंगे। सांस्कृतिक प्रस्तुतियां भी होंगी। वेटेरंस हैड बुक का विमोचन किया जाएगा। मुख्य अतिथि अति सेवा मेडल उत्तर भारत लैफ्टिनेंट जनरल डीजी मिश्रा, जाट सेंटर के अधिकारी रहेंगे।



कार्यक्रम के संबंध में जानकारी देते कर्नल दिनेश एस शुक्ला।


● अमृत विचार

सिटी डायरी

मुख्य यातायात निरीक्षक अति विशिष्ट रेल सेवा पुरस्कार से सम्मानित

बरेली, अमृत विचार : पूर्वोत्तर रेलवे इज्जतनगर मंडल के मुख्य यातायात निरीक्षक को अति विशिष्ट रेल सेवा पुरस्कार से सम्मानित से किया गया। इज्जतनगर मंडल के वरिष्ठ मंडल वाणिज्य प्रबंधक संजीव शर्मा ने बताया कि रेल मंत्री अश्विनी वैष्णव ने 9 जनवरी को इंडिया इंटरनेशनल कन्वेंशन एंड एक्सपो सेंटर (यशोभूमि), द्वारका, नई दिल्ली में आयोजित पुरस्कार वितरण समारोह में कुल 100 सम्पत्ति अधिकारियों एवं कर्मचारियों को भारतीय रेल में असाधारण योगदान के लिए प्रतिष्ठित 70वें अति विशिष्ट रेल सेवा पुरस्कार-2025 प्रदान कर सम्मानित किया। अति विशिष्ट रेल सेवा पुरस्कार से सम्मानित इज्जतनगर मंडल के मुख्य यातायात निरीक्षक भगवान सहाय मीना ने 14 नवंबर 2023 को ट्रेन संख्या 05348 से स्टेशन निरीक्षण के लिए जाते समय ब्लॉक खंड राधा- सोनई के मध्य असाधारण गंध महसूस की। उसके बाद उन्होंने सोनई यार्ड में जांच के दौरान चक्के में लगी आग देखकर तत्काल स्टेशन स्टॉफ को सूचित कर अग्निशामक यंत्र की व्यवस्था की और स्टेशन अधीक्षक, ट्रेन मैनेजर एवं लोको पायलट के सहयोग से आग बुझाकर चक्का रिलीज कराया, जिससे एक बड़ी दुर्घटना को टाला जा सका था।

मनरेगा को भाजपा सरकार खत्म करना चाह रही



बरेली, अमृत विचार : कांग्रेस जिलाध्यक्ष मिर्जा अशफाक सकलैनी ने कहा कि महात्मा गांधी राष्ट्रीय ग्रामीण रोजगार गारंटी अधिनियम (मनरेगा) को भाजपा सरकार खत्म करना चाह रही है, जिसका कांग्रेसी लोकतांत्रिक तरीके से विरोध-प्रदर्शन करेंगे। वह शनिवार को रामपुर गार्डन में आयोजित प्रेसवार्ता में बोल रहे थे। उन्होंने कहा कि मनरेगा कोई योजना नहीं बल्कि भारत के संविधान से मिला काम का अधिकार है। हम सभी यह संकल्प लेते हैं कि ग्रामीण मजदूरों के सम्मान रोजगार, मजदूरी और समय पर भुगतान के अधिकार के लिए एकजुट होकर संघर्ष करेंगे। विरोध-प्रदर्शन जिले में हर विधानसभा, तहसील, ब्लॉक और वार्डों में किया जाएगा। बताया कि कांग्रेस कार्य समिति ने 27 दिसंबर को बैठक में मनरेगा बचाओ संग्राम के नाम से राष्ट्रव्यापी जनआंदोलन शुरू करने का निर्णय लिया था, ताकि काम के अधिकार की रक्षा की जा सके। प्रदेश प्रवक्ता डॉ. केबी त्रिपाठी ने कहा कि केंद्र सरकार मनरेगा से महात्मा गांधी का नाम मिटाने और मजदूरों के अधिकारों को खेरात में बदलने की साजिश कर रही है। जब तक सरकार अपना निर्णय नहीं बदलेगी, पार्टी का संघर्ष जारी रहेगा। कृष्णकांत शर्मा वं. में. महेंदी हसन ने भी विचार रखे। जिला उपाध्यक्ष जिया उर रहमान समेत अन्य लोग मौजूद रहे।

हरित चर्चा कार्यक्रम में पर्यावरण बचाने पर जोर

बरेली, अमृत विचार : लोक खुशहाली चैरिटेबल ट्रस्ट के सभागार में रविवार को पर्यावरण संरक्षण को लेकर 'हरित चर्चा' कार्यक्रम का आयोजन हुआ। जिसमें क्षेत्रीय संयोजक रणवीर ने पर्यावरण संरक्षण से जुड़े अनुभव साझा किए और जल संरक्षण, बीजरोपण, पौधारोपण, रसायन रहित साबुन का उपयोग, कचरा ब्रबंजन और हरित घर निर्माण जैसे विषयों पर संवाद किया। डॉ. विनोद पागरानी ने नहाते समय बाटली का प्रयोग कर पानी बचाने का सुझाव दिया। प्रांत संयोजक शिवेन्द्र ने कुओं के संरक्षण का संकल्प साझा किया। नारी शक्ति प्रांत संयोजिका प्रीति सिंह ने पर्यावरण बचाने की समृद्धि जम्मेदारी पर जोर दिया। शैलेन्द्र विक्रम ने सभी जीवों के संतुलन को बनाए जीवन का आधार बताया। विभिन्न सामाजिक संगठनों के प्रतिनिधियों ने अपने प्रयास साझा किए। संचालन एड. मनोज वाजपेयी ने किया। महानगर संयोजक सुदीप ने आभार जताया। मीनाक्षी चंद्र, तरुण कपूर, नीतू, हेमा अडवाणी, अंजना राठौर, भावना सिंह, अभिनव पाल, पंकज झा, शालू सक्सेना, शीलू त्रिपाठी आदि मौजूद रहे।



# 55 आयु वर्ग में बरेली के मदन ने जीता खिताब

## बैडमिंटन : महिला एकल में डालिमा ने सुनीता को हराया , आज भी कई फाइनल मुकाबले होंगे

कार्यालय संवाददाता, बरेली

**अमृत विचार :** डिस्ट्रिक्ट बैडमिंटन एसोसिएशन की ओर से आयोजित तीन दिवसीय यूनेक्स सनराइज राय बहादुर लाला शिव प्रसाद स्मारक उत्तर प्रदेश मास्टर्स वेटरन रैंकिंग बैडमिंटन प्रतियोगिता के दूसरे दिन क्वार्टर, सेमीफाइनल के साथ दूसरे सत्र के कई फाइनल मुकाबले हुए।

स्पोर्ट्स स्टेडियम स्थित स्मार्ट सिटी हॉल में शनिवार को खेले गए मुकाबलों के दौरान जिला बैडमिंटन संघ के अध्यक्ष डीएल खट्टर, सचिव अनिल मेहरोत्रा, कोषाध्यक्ष बसंत चतुर्वेदी, दीपक धवन, संजीव मि्तल, सुनील शर्मा, डीबी थापा, हिमांक, गौरव भसीन, अरुण नेगी, रोहित कुमार, पवन अग्रवाल उपस्थित रहे। सचिव अनिल मेहरोत्रा ने बताया कि कुछ इवेंट्स के फाइनल मुकाबले रविवार को होंगे। पुरस्कार वितरण समारोह शाम 5 बजे होगा। मुख्य अतिथि सांसद छत्रपाल गंगवार व विधायक संजीव अग्रवाल होंगे।

### महिला वर्ग के परिणाम

महिला युगल 40 आयु वर्ग के सेमीफाइनल में संगीता (चमोली) और सुमन सिन्हा (गाजियाबाद) ने प्रीति शर्मा और शबनम (कानपुर) को 22-20, 21-8 से हराया। एकल 50 आयु वर्ग के फाइनल में डालिमा अग्रवाल (बरेली) ने सुनीता यादव (यूपीपी) को 21-16, 21-9 से हराकर खिताब अपने नाम किया। युगल 45 आयु वर्ग के फाइनल में मधु ज्ञानचंदानी (लखनऊ) व निधि कनोडिया (कानपुर) ने रजनी बिट्ट एव सुनीता यादव (यूपीपी) को 21-8, 21-7 से हराया। युगल 35 आयु वर्ग के फाइनल मुकाबले में भावना बलियान और रुमा (यूपीपी) ने चारु निगम और दीपिका यादव (गाजियाबाद) को 21-19, 21-13 से हराकर खिताब अपने नाम किया।

## पर्णिका ने सिंगिंग व डांसिंग में जीता स्वर्ण

कार्यालय संवाददाता, बरेली

**अमृत विचार :** बरेली डांस स्टूडियो के बच्चों ने पश्चिम बंगाल के आसनसोल के रवींद्र भवन में आयोजित दो दिवसीय राष्ट्रीय गायन और नृत्य स्पोर्ट्स चैंपियनशिप में शानदार प्रदर्शन कर राष्ट्रीय मंच पर बरेली का नाम रोशन किया। पर्णिका बिष्ट ने सिंगिंग और डांसिंग दोनों वर्गों में स्वर्ण पदक जीता। प्रतियोगिता में देशभर से लगभग 300 प्रतिभागियों ने भाग लिया। चैंपियनशिप का आयोजन बंगाल डांस स्पोर्ट्स एसोसिएशन के अध्यक्ष प्रकाश सिन्हा ने किया। मुख्य अतिथि वर्ल्ड स्पोर्ट्स परफॉर्मिंग आर्ट्स ऑर्गेनाइजेशन और परफॉर्मिंग आर्ट्स



पदक के साथ विजेता प्रतिभागी।

● अमृत विचार

एसोसिएशन ऑफ इंडिया के अध्यक्ष कमलेश पटेल, विशिष्ट अतिथि डांस स्पोर्ट्स एसोसिएशन ऑफ भारत के महासचिव रजनीकांत ठाकुर रहे। बरेली यूनिट एवं उत्तर प्रदेश यूनिट के आयोजन अध्यक्ष मंदीप कौर व सचिव आशीष मिश्रा के नेतृत्व में प्रतिभागियों ने उत्कृष्ट प्रदर्शन

किया। पारखी सक्सेना ने डांसिंग में स्वर्ण, सप्रतीत श्रीवास्तव, अनुराधा ने रजत, रियांशी दीक्षित और ध्वनि अरोरा ने कांस्य पदक जीता। मंदीप कौर ने बताया कि चयनित प्रतिभागी अप्रैल, मई में नेपाल या भूटान में होने वाली अंतर्राष्ट्रीय प्रतियोगिता में भारत का प्रतिनिधित्व करेंगे।

कार्यालय संवाददाता, बरेली

**अमृत विचार :** प्रेम नगर स्थित मैकेनियर रोड पर सात दिवसीय शिव महापुराण कथा का शुभारंभ कलश यात्रा के साथ हुआ।

शनिवार को टिबरीनाथ मंदिर से कथा स्थल तक कलश यात्रा निकाली गई, जिसमें बड़ी संख्या में श्रद्धालुओं ने भाग लिया। इस दौरान भजनों से वातावरण भक्तिमय हो गया। दोपहर 3 बजे भगवान शंकर व व्यास गद्दी पूजन के बाद कथा आरंभ हुई। आचार्य कार्तिकेय, आचार्य सत्यम व आचार्य राघवेंद्र महाराज ने पूजन कराया। कथाव्यास शैवाचार्य प्रशांत प्रभु महाराज ने प्रथम दिन शिव



कथा सुनाते कथाव्यास शैवाचार्य प्रशांत प्रभु महाराज।

● अमृत विचार

महापुराण का माहात्म्य, चन्द्रमौलि भगवान आदि की कथा का श्रवण कराया। उन्होंने कहा कि शिव महापुराण में सात संहिताएं हैं, जो शिव लीला, पूजा विधि, शिवलिंग उत्पत्ति व भक्ति कथाओं से भरी हैं। इनके पाठ से भक्त लोक व परलोक



कथा से पहले निकली कलश यात्रा में बड़ी संख्या में श्रद्धालुओं ने भाग लिया।

● अमृत विचार

में सुख प्राप्त करते हैं। यह दुर्लभ पुराणों में से एक है। संयोजक प्रमोद माहेश्वरी, निरेश माहेश्वरी, कपिल

माहेश्वरी, अंकित माहेश्वरी, नूतन मिश्रा, रेनु मिश्रा, रेणु वाण्णैय, इंदु अग्रवाल, रश्मि अग्रवाल,

गोतेश गुप्ता, मंजू गोयल, अरविंद माहेश्वरी, देवेन्द्र माहेश्वरी, सिद्धेश कुमार आदि श्रद्धालु उपस्थित रहे।

## पांच केंद्रों पर शोध प्रवेश परीक्षा आज



कार्यालय संवाददाता, बरेली

**अमृत विचार:** रुहेलखंड विश्वविद्यालय की शोध प्रवेश परीक्षा (आरईटी) रविवार को बरेली समेत तीन जिलों में पांच केंद्रों पर होगी। परीक्षा में 2129 अभ्यर्थी शामिल होंगे। अभ्यर्थियों के प्रवेश पत्र पहले ही जारी किए जा चुके हैं।

बरेली में विश्वविद्यालय परिसर में तीन केंद्र बनाए गए हैं, जिनमें 1395 अभ्यर्थी परीक्षा में शामिल होंगे। इसके अलावा शंभू दयाल डिग्री कॉलेज गाजियाबाद और चंद्रभान गुप्त डिग्री कॉलेज लखनऊ में एक-एक केंद्र बनाया गया है। परीक्षा दो पालियों में

### शोध प्रवेश परीक्षा के दौरान विश्वविद्यालय का गेट नंबर तीन आज रहेगा बंद

बरेली, अमृत विचार : महात्मा ज्योतिबा फुले रुहेलखंड विश्वविद्यालय ने शोध प्रवेश परीक्षा के मद्देनजर रविवार को डोहरा रोड स्थित गेट नंबर 3 को बंद करने का निर्णय लिया है। चौफ प्रॉक्टर प्रो. रवेंद्र सिंह ने बताया कि परीक्षा अवधि तक सभी अधिकारी, शिक्षक और कर्मचारी बीसलपुर रोड स्थित गेट नंबर 2 से विश्वविद्यालय परिसर में प्रवेश करेंगे। वहीं अपने वाहनों को प्रशासनिक भवन परिसर में पार्क करेंगे। परीक्षाओं के दौरान परीक्षा केंद्र तक केवल परीक्षा में इयूटी करने वाले शिक्षकों और कर्मचारियों को ही प्रवेश दिया जाएगा। परीक्षा में इयूटी करने वाले शिक्षक, कर्मचारी और परीक्षार्थी विश्वविद्यालय के मुख्य गेट संख्या 1 से प्रवेश करेंगे। अपने वाहनों की पार्किंग केमिकल इंजीनियरिंग विभाग के सामने मैदान में करेंगे।

- परीक्षा में 2129 अभ्यर्थी होंगे शामिल**
- अभ्यर्थियों के प्रवेश पत्र पहले ही जारी किए जा चुके**

सुबह 11 से दोपहर 1 बजे तक और दोपहर 2 से शाम 4 बजे तक होगी। पहली पाली में सामान्य प्रश्नपत्र और दूसरी में विषय का प्रश्नपत्र होगा। इसके अलावा

आवेदन करने वाले 1011 अभ्यर्थी साक्षात्कार के माध्यम से सीधे प्रवेश पाएंगे। शोध निदेशक प्रो. आलोक श्रीवास्तव ने बताया कि परीक्षा की सभी तैयारियां पूरी कर ली गई हैं। प्रवेश परीक्षा के लिए 3140 अभ्यर्थियों ने आवेदन किया था। अभ्यर्थियों के प्रवेश पत्र जारी पहले ही जारी किए जा चुके हैं।

## बरेली कॉलेज में मोबाइल से नकल करते पकड़ी गई बीबीए की छात्रा

कार्यालय संवाददाता, बरेली

**अमृत विचार :** एमजेपी रुहेलखंड विश्वविद्यालय की स्नातक प्रथम सेमेस्टर की मुख्य परीक्षा शनिवार से शुरू हो गई। परीक्षा के पहले दिन ही बरेली कॉलेज में बीबीए की एक छात्रा मोबाइल से नकल करते पकड़ी गई। कॉलेज के सचल दल ने छात्रा को यूएफएम करते हुए विश्वविद्यालय को सूचना दी है।

चीफ प्रॉक्टर प्रो. आलोक खरे ने बताया कि सचल दल तीनों पाली में क्रियाशील रहा। बीबीए प्रथम सेमेस्टर की एक छात्रा कपड़ों में छिपाकर मोबाइल परीक्षा कश्क तक ले गई। सचल दल ने छात्रा के पास मोबाइल बरामद किया। मोबाइल की जांच करने पर उसमें 70 पेज की एक पीडीएफ में कई प्रश्न और



बरेली कॉलेज में विषम सेमेस्टर की परीक्षा देकर बाहर आते परीक्षार्थी।

● अमृत विचार

उत्तर लिखे मिले। वह मोबाइल नकल करने की कोशिश करने में लगी थी। चीफ प्रॉक्टर ने बताया कि पहली पाली में दो हजार, दूसरी पाली में एक हजार और तीसरी पाली में बीए पांचवें सेमेस्टर की संस्कृत की केवल 11 विद्यार्थियों ने परीक्षा दी।

### पहले दिन ही ढेर से पहुंचे विद्यार्थी

चीफ प्रॉक्टर ने बताया कि विश्वविद्यालय ने सदी को देखते हुए परीक्षा की पाली के समय में परिवर्तन किया था। पहली पाली की परीक्षा सुबह 8 की जगह नौ बजे से शुरू हुई। शनिवार को मौसम खुला होने के बावजूद काफी संख्या में विद्यार्थी साढ़े नौ बजे तक परीक्षा देने कॉलेज में पहुंचते रहे।

# अमृत विचार



महिला खिलाड़ियों का भी प्रदर्शन शानदार रहा।

● अमृत विचार

### खेलो इंडिया बीच गेम्स सेपकटाकरा में यूपी की टीम ने कांस्य पदक जीता, तीसरे स्थान पर रही



बरेली, अमृत विचार : खेलो इंडिया सेपक टाकरा बीच गेम्स का आयोजन 7 से 11 जनवरी तक दमन एंड दीव में किया गया। प्रतियोगिता में उत्तर प्रदेश की टीम ने सेमीफाइनल मुकाबले में बिहार से हारकर कांस्य पदक जीता। टीम इवेंट में पुरुष और महिला दोनों टीमों को बिहार से हारकर कांस्य पदक से संतोष करना पड़ा। वहीं महिला टीम का क्वाड इवेंट में रजत पदक के लिए हरियाणा से मुकाबला होगा। उत्तर प्रदेश सेपकटाकरा एसोसिएशन के ज्वाइंट सेक्रेटरी तान सिंह ने बताया कि दोनों ही टीमों ने शानदार प्रदर्शन किया। दोनों ही टीमें प्रतियोगिता में तीसरे स्थान पर रही। टीम के साथ टीम की कोच मीना कुमारी, राम कुमार साथ रहे। टीमों की सफलता पर क्षेत्रीय क्रीडा अधिकारी चंचल मिश्रा, उत्तर प्रदेश सेपकटाकरा के महासचिव सुमिल एस सीरिया, भारतीय प्राधिकरण के कोच बीए शर्मा, टीम के मैनेजर शैलेंद्र राठौर ने टीम का उत्साहवर्धन किया।

# श्रद्धा : कलश यात्रा के साथ शिव महापुराण कथा का शुभारंभ

## सिटी डायरी

### पाल छात्रावास में बने हॉल का विधायक ने किया लोकार्पण

बरेली, अमृत विचार : कैंट विधानसभा क्षेत्र के वार्ड नंबर 4 की शुगर फेक्ट्री पाल कॉलोनी में पाल छात्रावास के हॉल का शनिवार को विधायक संजीव अग्रवाल ने लोकार्पण किया। विधायक ने कहा कि पूरा विधानसभा क्षेत्र मेरा अपना परिवार है और सभी कार्यों को प्रमुखता से करता हूं। इस अवसर पर डॉ. सीपीएस चौहान, अरुण कश्यप, सोनू कालरा, अमरीश कठेरिया, जेपीएस पाल, ब्रजेश पाल, सौरभ कुमार, श्याम सिंह चौहान आदि उपस्थित रहे।



### विश्व हिंदी दिवस और पासपोर्ट अदालत का हुआ आयोजन

बरेली, अमृत विचार : क्षेत्रीय पासपोर्ट

कार्यालय में शनिवार को विश्व हिंदी दिवस और पासपोर्ट अदालत का आयोजन हुआ। पासपोर्ट अधिकारी शैलेन्द्र सिंह ने सभी अधिकारियों और कर्मचारियों को विदेश मंत्रालय की ओर से कार्यालय को हिंदी श्रेणी में उत्कृष्ट कार्यालय पुरस्कार



मिलने पर बधाई दी। वहीं विदेश मंत्रालय के निर्देश पर अवकाश के बाद भी क्षेत्रीय पासपोर्ट कार्यालय, पासपोर्ट सेवा केन्द्र और पोस्ट ऑफिस पासपोर्ट सेवा केंद्र को खोलकर काम किया गया। इसके अलावा मुख्य पासपोर्ट कार्यालय पर पासपोर्ट अदालत का आयोजन किया गया। जिसका उद्देश्य अधिक समय से लंबित पासपोर्ट आवेदनों का निस्तारण करना था। पासपोर्ट अधिकारी शैलेन्द्र सिंह, सहायक पासपोर्ट अधिकारी संदीप शुक्ला आदि ने 100 से अधिक आवेदकों की समस्या का समाधान किया।

### नंदीक्षा वेलफेयर फाउंडेशन ने जरूरतमंदों को कंबल वितरित किए

बरेली, अमृत विचार : नंदीक्षा वेलफेयर फाउंडेशन ने शनिवार को पांच दिवसीय खाद्य सामग्री और कंबल वितरण का समापन किया। फाउंडेशन के सदस्यों ने शनिवार को कांशीधाम वृद्धाश्रम में खाद्य सामग्री व कंबल वितरित किए। सदस्यों ने शहर के विभिन्न क्षेत्रों में जाकर जरूरतमंद लोगों से मुलाकात की और उनकी समस्याओं को सुना। कार्यक्रम में नंदा राणा, सचिन पाटक, आलोक कुलश्रेष्ठ, बृजेश सक्सेना, डॉ. रईस, राम कश्यप, सचिन आर्य, प्रीति शर्मा, सरस्वती राणा, प्रमति कादयान आदि लोग उपस्थित रहे।